

रघुनाथ प्यारो रीझी तवहां खे गलिड़े लगाए।

चिरु जीओ साई साहिब दिलि देती दुआएं॥

प्रमोद कुंज में कोकिल सीय सीय रट करीं थी

प्यारे राम जे कननि में अमृत जो रसु भरीं थी

सतिगुर स्वामिनि जी कीरति सौ सौ जिभुनि सां गाए॥

लखें मिलण मोद माणें द्रिसी वाह दिलि दुखी आ

प्रजा पाल जी कठोरता जीय जानि में जुखी आ

किशोरी क्यास में तूं कोमल नदी नीर थी वहाए॥

देई नीह जा नियापा दिलि जूं कलियूं थी जोड़ीं

मिठी लाति सां तूं लालन दुख दर्द गंठियूं छोड़ीं

गाए मिलण मधुर लीलां जानिबि अमां जियायें॥

श्रीजू सनेह सां तो साहिब सवें राजड़ा तो घोरिया

दण्डक विपन में दिलबर वण वण वलियूं थे वोड़िया

देई मुहब खे मयारूं सिय सुहाग सुख वधाये॥

लव कुश बचनि जे लाढ़ जी जीय में लगी तो झोरी

द्रिसां नाथ जे निकट नितु मिथिलेश जी किशोरी

सियराम जे कुशल लाइ सर्वस्व सदां लुटाये॥

सतिगुरु पुज़ाए तुंहिजी अभिलाष कोकिल राणी
विहारे गोद में युगल खे ग़ाई थी वर जी वाणी
गढ़िजी गरीबि सां श्रीखण्ड नितु मंगल थी मनाए॥